



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tas-seduta numru sebgha u tletin (37) tal-Kunsill Lokali Mqabba (KLM) li nżammet nhar it-Tlieta, 27 ta' Ottubru, 2009 fis-6:40pm fil-Bini Amministrattivi tal-Kunsill.

PREŻENTI:	Noel Galea	Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. Is-Sindku, **Noel Galea** **ippreseda l-laqgħa** u qal it-talba.
2. Inqraw il-**minuti tas-seduta preċedenti** mis-Segretarju Eżekuttiv u dawn ġew koreġgħuti, approvati u ffirmati.
3. Is-sindku ta diversi dettalji dwar il-**mawra** tiegħu ma' diversi uffiċjali tal-GAL Xlokk (*Local Action Group*) **fir-reġjun tal-Pulja, fl-Italja**. Hu qal li din kienet waħda interessanti u l-fondi ivvutati mill-Unjoni Ewropeja biex isir titjib hemmehekk, ilahhqu għal €300 miljun. Hu qal li dawn *LAGs* raw kif jaħdem is-settur privat flimkien mas-settur pubbliku, f'dawk li għandhom x'jaqsmu snajjiet li kienu qed imajnaw fil-popolarità tagħhom, kif ukoll oħrajn li għandhom jibqgħu popolari bħal dak li għandu x'jaqsam mal-ghasir tal-gheneb finbid. Permezz tal-*LAGs*, f'dan ir-reġjun, inholqu skemi imfassla fuq *standards* Ewropej biex per eżempju frazzett, issir kċina kummerċjali li permezz tagħha jagħmlu l-ghaġin. Il-fondi jingħataw biex wiehed jagħmel titjib ta' dak li diġà jeżisti halli jkun meġjun is-settur privat, biex igawdu l-impjiegi u t-turiżmu. Minbarra d-dwieli, hu semma s-siġar taż-żebbuġ u l-prodotti li jieħdu minnhom bħaż-żejt taż-żebbuġa u l-baqar għall-ħalib u l-prodotti tagħhom. Hu qal li l-investment kien f'binja ta' ġibjuni kbar għall-ħażna tal-ilma u anke tagħmir għall-filtragg tal-ilma biex jinholq dak li hu deskritt bħala agri-turiżmu. Noel Galea qal li fir-reġjun tal-Pulja biss, hemm ħamsa u għoxrin *Local Action Group*.
4. Kien diskuss il-**Quiz li kien organizzat mill-KLM** f'Jum l-Imqabba, għas-sitt klassi (fuq parir mill-iskola, dan ma kienx miftuh għall-istudenti tal-ħames klassi). Dan il-*quiz* hadmet fuqu Grace Marie Mallia flimkien mal-ghalliema tat-tfal, Ms Rebecca Tabone (għaliex fis-sitt klassi hemm biss klassi waħda ta' sittax-il student) li dawn inqas fuq f'zewg gruppi. Għad-domanda tas-sindku, għaliex dan ma sarx it-Tlieta, 20 ta' Ottubru, 2009 kif kien propost, Grace Marie Mallia qalet li l-Kap tal-Iskola nfirmata li fl-istess post li kien se jkun organizzat il-*quiz*, kellu jkun hemm votazzjoni tal-Kunsill Skolastiku. Dwar il-*curriculum* tal-Iskola Primarja intqal illi s-sugġett tal-kunsilli lokali jiġi mgħallim fil-ħames sena. Noel Galea talab lil Grace Marie Mallia kopja tal-mistoqsijiet li saru lit-tfal tal-iskola li għamlithom Grace Marie Mallia dak in-nhar akkumpanjata mill-Iskrivana Valerie Galea. Grace Marie Mallia qalet li kopja ta' dawn il-mistoqsijiet hallietha mal-Iskrivana Valerie Galea.
5. **Il-KLM kien diżappuntat bl-aħbar li l-ET il-President ta' Malta hassar iż-żjara** tiegħu f'tit siegħat biss qabel ma kien se jżurna fl-Imqabba, għaliex kien indispost. Peress li d-direttivi mogħtija mis-sindku fil-programm ta' Ġieħ l-Imqabba 2009, is-Sibt filgħaxija, permezz tal-preżentatriċi, kienu li se nkomplu miexja fuq il-programm avżat, kif fil-fatt sar, is-segretarju eżekuttiv staqsa jekk kemm-il darba jiġi l-ET il-President, aħniex se nsegwu l-istess programm.

Dwar dan wiehed irid jiddiskuti ghaliex fil-fatt, originalment, l-istess ET il-President lanqas ma kien se jzur lill-kazini tal-banda u 'l dak tal-futbol. Madankollu l-KLM ma jafx jekk fil-frattemp kienx hemm xi talba minn xi kazin biex fil-mawra tieghu, hu jzurhom.

6. Dwar it-**tberik tal-annimali**, s-sindku qal li din l-attività kienet bidu tajjed ghalina lkoll, kemm mill-att parteċipattiv kif ukoll ghal dak organizzattiv. Hu qal li din wara kollox qatt ma saret fil-lokalità tagħna.
7. Kien hemm diskussjoni dwar il-**premju Ġieh l-Imqabba**. Nicholas Briffa qal li tajjed li fl-avviz tal-fuljett fejn jithabbar il-premju, tkun ċara li min jinnomina għandu jkollu raġunijiet suffiċjenti biżżejjed li l-persuna tkun hadmet ghar-rahall. Dwar il-premju innifsu intqal illi jinhtieg li tinghata xi medalja prestiġjuża minkejja l-limitazzjonijiet finanzjarji li għandna; u dan isir kull sena dejjem l-istess u mhux sempliċiment *token* li jinxtara *off the shelf*. Nicholas Briffa qal, issa li temmejna l-obbligi tagħna u fl-ewwel sena daqqet banda u din is-sena, fit-tieni, daqqet oħra, wiehed għandu jerga' jikkunsidra l-verità, li meta tkun se ddoqq banda, jiġu għall-programm biss il-partitarji ta' dik il-banda. Hu staqsa jekk għandniex indaħhlu l-kazini f'Jum l-Imqabba jew le? Hawn is-Sindku semma' li ser jipproponi li tinghaqad banda wahda komposta miż-żewġ soċjetajiet li fil-fehma tiegħu għandhom il-kapaċità li dan il-pass jintlaħaq ukoll.
8. Is-segretarju eżekuttiv semma l-**ilmenti li kien hemm minn membri tal-Kumitat tal-Banda fil-programm ta' Jum l-Imqabba**. Hu qal li s-Soċjetà Santa Marija kienet mitluba li tagħtina id-dettalji lil min se nistiednu bhalma ġara is-sena l-oħra mas-Soċjetà Muzikali Madonna tal-Gilju. Il-KLM minn naħa tiegħu ma naqqas l-ebda *full stop* minn dan, għajr għall-*VIPs* li bażikament huma l-Membri Parlamentari u li m'għandhomx ikunu mistiedna, skond ir-regoli li għandna, iżda wara kollox hadd ma kien se jzommhom milli jiġu mal-popolin. Wara kollox għal din is-serata kull min xtaq jiġi ġie u l-problema kienet li numru ta' mistednin, la ġew u lanqas avżaw li ma' kienux se jiġu.
9. Paul Spiteri irrimarka fuq l-**attività tat-2 t'Ottubru 2009**. Hu qal li din għad hawn min jahseb li din kienet parti mill-programm fl-okkażjoni ta' Jum l-Imqabba.
10. Għall-kummenti ta' xi kunsillieri li "**issa għadda kollox**" u għalhekk l-uffiċċju issa hu pjuttost kwiet, is-segretarju eżekuttiv qal li fil-fatt għadu ma ntemmx kollox ghaliex bhal issa qed naħlu hafna enerġija minhabba t-titqibiet tal-influenza, deklin fiż-żmien li fih normalment jinhlew hafna hinijiet fuq riżorsi umani fil-*party* tal-Milied u fakkar li biex inlaħhqu l-fuljett tal-Milied fil-hin, irridu naħdmu minn issa biex ma jiġrix kif ġara fil-programm ta' Jum l-Imqabba li hafna mill-attivitàjiet jidhru bil-kelma 'Saref' fuqu.
11. Il-kunsillieri tal-KLM qablu mas-suggeriment tas-sindku li l-KLM jorganizza l-**lezzjonijiet fil-Malti u l-Ingliz bażiku** għas-spejjeż tiegħu, wara li ma mlejniex klassi u d-diviżjoni tal-Edukazzjoni ma tridx li torganizzahom hi għax dehrilha li mhux se jkun vijabbli. Is-segretarju eżekuttiv qal li ma jistax wiehed jaqbad u japprova spiża li taqbeż l-€1706 mingħajr ma johroġ l-avviz għall-kwotazzjonijiet fil-gazzetta *The Independent* permezz tad-Direttur ITSD. Għaldaqstant hu inghata l-approvazzjoni biex jipproċedi b'dan. Biex il-parteeipanti jibqgħu jattendu, dawn se jkunu mitluba jhallsu €50 depozitu li jintilef f'każ illi ma jattendux għal mill-inqas 90% tal-lezzjonijiet.
12. Dwar l-attività tat-2 ta' Ottubru, 2009, intqal li biex inkunu nistgħu napplikaw fuq il-forumlarju tal-**Youth in Action Programme** irridu naħdmu fuq *workshop* li jikkumplimenta mal-istess attività fuq tema abbinata ma' persuni ta' nazjonalità barranija li jghixu hawn Malta. Hawn intqal li għandna nistiednu lill-Onor Dr Carm Mifsud Bonnici u lil Dr Michael Falzon u possibilmnt ninvolvu l-

unions. Dan kien deċiż li jsir nhar it-28 ta' Novembru, 2009 bejn id-9:00am u nofs in-nhar fl-Isptar il-Qadim.

13. Dwar l-istabbilimenti li għandna fir-raħal u li jiġġeneraw **l-iskart**, wara li konna mitluba nibagħtu lista tagħhom lill-awtoritajiet, kien hemm diskussjoni fi hdan il-kunsill jekk għandux jibqa' jingabrilhom l-iskart mill-kollettur tal-KLM jew le. Dan intqal fl-isfond tal-preparamenti għall-**kuntratt il-ġdid** li hu aktar rigoruż fil-kuntest ta' separazzjoni tal-iskart.
14. Dwar l-**ingagg ta' skrivan/a** fil-KLM, se naghmlu intervista lil kandidata oħra li kienet tat is-CV tagħha, u wara s-sindku se jippreżenta r-rizultati tal-intervisti kollha fis-seduta li jmiss fi hdan il-KLM.
15. Dwar **Leon Promotions** li kien l-organizzatur ewlieni tal-attività tat-2 ta' Ottubru, 2009, is-sindku qal li wara trattattivi li kellu ma' Noel Castillo, dan naqqaslu l-kont b'€490 peress li hassar il-kuncert. Hu qal li wiehed irid jifhem li diversi preparamenti kienu diġà saru minkejja li nqadna bil-maltemp u kien hemm kantanti li fil-verità kienu diġà fil-lokalità tagħna lesti li jagħtu l-kontribut tagħhom.
16. Kienu approvati l-**Payment Approval Sheets numri 357 u 358**.
17. Il-kunsillieri kellhom għad-dispożizzjoni tagħhom il-**lista tal-korrispondenza kollha u l-ilmenti mill-aħhar seduta s'issa** u l-listi tagħha li ntbagħtu qabel il-laqgħa. Din issir biex kull min ikun irid jaqla' xi ittra jew *e-mail*, ikun jista' jagħmel dan waqt u wara s-seduta.
18. Fpunti oħra Grace Marie Mallia semmiet ilment li sar f'it tal-ġimghat ilu fi Triq tal-Mentna wara li **ilma tax-xita dahal f'basement u għamel hsarat kbar**. Hawn is-sindku qal li biex insolvuha trid titbaxxa Triq Hal Kirkop. Infatti hu sostna li din il-problema inholqot meta żmien ilu min bena ma żammx mal-livelli ta' dak iż-żmien l-Awtorità tal-Ippjanar, u kien hemm diffikultà kbira għall-Awtorità dwar it-Trasport ta' Malta sabiex tibni t-triq, f'it tas-snin ilu.
19. Paul Spiteri ressaq **il-ment tal-palm li jinhtieg zabra fiċ-ċimiterju** tal-Imqabba. Dwar dan qabel il-laqgħa dahlet r-residentta Salvina Mifsud, li tiehu hsieb iċ-ċimiterju għan-nom tal-Kappillan, u qalet li kienet diġà kellmet lis-segretarju eżekuttiv dalghodu stess dwar dan. Is-segretarju eżekuttiv qal li hu nrexxielu jagħmel kuntatt mad-Direttur tal-ELC, Dr Cuschieri, biex dan il-palm jinżabar, però ma kellux il-kelma li dan ix-xogħol kienu se jagħmluh matul dal-jum u allura ma kienx hemm għalfejn iċempel lis-Sinjura Mifsud kif ippretendiet hi li jagħmel fil-ġurnata li ma tkunx xogħol u setgħet toqgħod magħhom.
20. Is-sindku fpunti oħra indirizza lil Grace Marie Mallia dwar l-**artiklu li deher fuq il-gazzetta l-Orizzont** bid-data ta' 17 ta' Ottubru, 2009. Is-Sindku tkellem dwar dan l-artiklu fejn fl-intervisti li mexxa hu fil-preżenza tas-segretarju eżekuttiv, **biex ikun ingaggat skrivan**, fl-ebda' hin ma wera l-ebda arroganza, minkejja li hu verament kien qal li "*l-uffiċċju jmxexx hu u s-segretarju eżekuttiv*" u verament tressqet talba biex il-board ikun kompost mis-Sindku u s-SE. Hu qal li jekk ikun ivverifikat li m'hemm l-ebda referenza fil-minuti għall-*e-mail* li kien bagħat is-segretarju eżekuttiv dwar il-htieġa ta' *accountant* flok skrivan, l-affarijiet kineu ser jiehdu pass iehor. Hu insista, li Grace Marie Mallia jkollha tirtira kollox, għaliex qed ikunu żvelati l-affarijiet interni tal-KLM. Nicholas Briffa qal li kien semma l-*e-mail* li kien bghat is-segretarju eżekuttiv fuq dan ir-rigward fil-laqgħa tal-kunsill, għalhekk saru pubbliċi. Dwar allegazzjonijiet mill-Kunsilliera Grace Marie Mallia, hu talabha tghidhom jew inkella tirtira kollox. Grace Marie Mallia qalet li hu ċaħħada bhala kunsilliera li tkun involuta fl-intervisti, u dan johrog mill-minuti, u għalhekk kitbet lid-Direttur

ghall-Gvern Lokali. Madankollu Noel Galea qal li d-Direttur qallu li ma kiser l-ebda etika b'dak li ghamel. Is-Sindku kompli jghid li dmira fil-fatt hija qed tiċhdu għax fsena u nofs legiżlatura għadha ma wettqet xejn fid-dekasteru tagħha. Grace Marie Mallia staqsiet lis-sindku jekk skambju kulturali eż. żgħażaġh hux fid-dekasteru tagħha. Is-sindku qal li ż-żgħażaġh jaqgħu taht il-Kunsillier Paul Spiteri. Hawn Grace qalet li d-Direttur miegħu ser jaqbel, minkejja li hi mhux qed taqbel ma' dan.

21. Noel Galea ressaq punt ieħor fil-konfront ta' Grace Marie Mallia. Hu qal li skond il-*protocol*, meta jkun hemm xi funzjoni fil-Knisja, inkluż Jum l-Imqabba, is-**sindku dejjem joqghod fit-tarf, fl-ewwel bank**. Għaldaqstant il-pretenzjoni ta' Grace Marie Mallia biex tehodlu postu bl-iskuża li kienet se taqra l-epistola, mhix wahda aċċettabbli. Noel Galea qal li bħala kunsilliera taqbel jew ma taqbilx għandek dejjem iġġib rispettt lejn is-Sindku, speċjalment waqt funzjonijiet fejn mhux posthom kontroversji. Noel Galea semma' kif kemm meta kien hemm is-Sindku Manwel Buttigieg, u anke meta kien hemm sindku Nicholas Briffa, dejjem urejna rispettt lejn xulxin għax hekk jitolbu l-affarijiet. Noel Galea kompli billi l-affarijiet għandhom jimxu skond il-proċedura u l-ebda ambizzjoni m'għandha tipprevali fuqhom. Grace Marie Mallia qalet li hi ma kellha l-ebda ambizzjoni li tiehu l-post tas-sindku. Hi qalet li dan m'għamlitux intenzjonalment. Is-segretarju eżekuttiv qal li hu ipprova jinvolvi lil kulhadd anke billi saħansitra fl-aħħar sekondi niżżel il-kalċi minn fuq l-artal għal fuq il-mejda tal-offerti, biex itellgħu il-Viċi Sindku Charles Farrugia, li tfaċċa eżatt qabel ma harġet il-Quddiesa. Madankollu jinħass il-bżonn ta' *usher* fil-knisja ffunzjonijiet bħal dawn, għaliex din is-sena kienet l-ewwel darba li tfaċċaw il-kumitati kollha tal-kazini fJum l-Imqabba; probabbli għax kien ġej l-ET il-President ta' Malta, għax għal din il-Quddiesa qatt ma jintbagħtu invit.
22. Osservanza oħra ta' Noel Galea lejn Grace Marie Mallia kienet dwar it-tberik tal-annimali. Hu qalilha li ma jistax ikun li xi hadd jipproponi xi haġa li tkun barra mill-programm fl-aħħar mument. Infatti is-suggeriment ta' **passiġġata bl-annimali minn fuq il-Mentna sal-Knisja Parrokkjali kienet barra minn lokha**, għax il-ftehim ma kienx hekk mal-parteciċipanti.
23. Twiddiba oħra li saret lil Grace Marie Mallia mis-sindku kienet dwar *e-mails* li hi bagħtet lis-segretarju eżekuttiv. Hu qal li dawn kellhom ikunu ċirkulati lejn il-kunsillieri kollha, la l-kontenut tagħhom jinteressa l-Kunsill kollu. Hu semma fost l-oħrajn l-*e-mail* li bagħtet biex fil-programm tas-Serata Ġieh l-Imqabba jiddaħhal '*slot*' għal dawk it-tfal li kellhom jieħdu l-premjju tal-*Quiz* kif ukoll biex dawn ikunu infilsati ffilliera għalihom mal-mistednin bl-inviti. Grace Marie Mallia qalet li dejjem hekk sar fil-passat, u għalhekk ma kienx hemm lok li jinqala' dan kollu. Hawn is-Sindku qal li meta e-mails ikunu intbghatu lill-kunsillieri inkluż is-Segretarju Eżekuttiv, ir-risposti għandhom ikunu wkoll, sabiex kulhadd ikun aġġornat bl-aħħar żviluppi.
24. Il-laqgħa ntemmet fid-9:00pm u l-kunsill se jiltaqa' nhar it-Tlieta, 10, ta' Novembru, 2009.

Magħmula minn

Anthony Bonello
Segretarju Eżekuttiv

u approvati llum
10 /11 /2009 minn:

Noel Galea
Sindku